



கலைஞர்
100
1924 - 2024

முரசொலி

Murasoli



www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம் : 10.8.1942 - முரசு : 84 - ஒலி : 283 - திருவள்ளூர் ஆண்டு 2057 - வைகாசி 11 - திங்கள்/கிழமை 25 மே 2026 - மதுரை 8 பக்கங்கள் Established : 10.8.1942 - Volume : 84 - Issue 283 : Thiruvalluvar Year - 2057 - Vaikasi 11 - Monday 25 May 2026 - Madurai 8 Pages ₹ 5.00



கமுக இளைஞர் அணி நிர்வாகிகள் கூட்டம் நேற்று முன்தினம் (23.5.2026) அண்ணா அறிவாலயம் கலைஞர் அரங்கில் நடைபெற்றது. இக்கூட்டத்தில் கமுகத் தலைவர் மு.க.ஸ்டாலின் அவர்கள் கலந்து கொண்டு சிறப்பித்தார். கமுக இளைஞர் அணிச் செயலாளர், சட்டமன்ற எதிர்க்கட்சித் தலைவர் உதயநிதி ஸ்டாலின், கமுக துணைப் பொதுச் செயலாளர் ஆ.ராசா எம்.பி. மற்றும் இளைஞர் அணி மாநில, மாவட்ட நிர்வாகிகள் பங்கேற்றனர். முன்னதாக பேரறிஞர் அண்ணா, முத்தமிழறிஞர் கலைஞர், பேராசிரியர் ஆகியோரின் திருவுருவப்படங்களுக்கு கமுகத் தலைவர் மு.க.ஸ்டாலின் அவர்கள் மலர் தூவி மரியாதை செலுத்தினார்.

கமுகத் தலைவர் வழியில் இன்னும் சிறப்பாகச் செயல்படுவோம்! சமூக ஊடகங்களில் வேகத்துடன் இருங்கள் - கமுக அரசு செய்த திட்டங்களை அழுத்தமாகப் பதிவிடுங்கள்! நமக்கு இனிமேல் புதுப்புது களங்கள் காத்திருக்கின்றன! தயாராவோம்!

கமுக இளைஞர் அணி நிர்வாகிகள் கூட்டத்தில் இளைஞர் அணிச் செயலாளர் உதயநிதி ஸ்டாலின் உறுதி!

சென்னை, மே 25 - கமுக இளைஞர் அணி நிர்வாகிகள் கூட்டத்தில் இளைஞர் அணிச் செயலாளர் உதயநிதி ஸ்டாலின் அவர்கள் உரையாற்றுகையில் கமுகத் தலைவர் வழியில் இன்னும் சிறப்பாகச் செயல்படுவோம் எனவும் சமூக ஊடகங்களில் வேகத்துடன் இருங்கள் - கமுக அரசு செய்த திட்டங்களை அழுத்தமாகப் பதிவிடுங்கள் எனவும் நமக்கு இனிமேல் புதுப்புது களங்கள் காத்திருக்கின்றன அதற்கு நாம் தயாராவோம் எனவும் குறிப்பிட்டார்.

அண்ணா அறிவாலயத்தில் கமுகத் தலைவர் மு.க.ஸ்டாலின் அவர்கள் முன்னிலையில் நடைபெற்ற கமுக இளைஞர் அணி நிர்வாகிகள் கூட்டத்தில் இளைஞர் அணிச் செயலாளர் உதயநிதி ஸ்டாலின் ஆற்றிய உரை வருமாறு: -

“ஒரு மிக முக்கியமான காலகட்டத்



தில், இந்த இளைஞர் அணிக் கூட்டம் இங்கே நடைபெற்றுக்கொண்டிருக்கிறது. சட்டமன்றத் தேர்தலில் யாருமே எதிர் பார்க்காத ஒரு தேர்தல் முடிவு நமக்கு வந்திருக்கிறது. முதலில் நமக்கு மட்டுமே ஏமாற்றமாக இருந்த அந்தத் தேர்தல்

முடிவு, நாளாக நாளாக இன்று ஒட்டு மொத்த தமிழ்நாட்டு மக்களுக்குமே ஒரு மிகப்பெரிய ஏமாற்றமாக ஒவ்வொரு நாளும் மாறிக்கொண்டிருக்கிறது.

தலைவரின் அறிவுறுத்தல்

இந்தச் சூழலில், நம்முடைய தலைவர் அவர்கள், ரிஸ்ட்டுக்குப் பிறகு, முதலில் மாவட்டக் கமுகச் செயலாளர்களுடைய வரச் சொல்லி இதே அரங்கத்தில் சந்தித்தார்கள். அதன் பிறகு, 'உடனடியாக நம் இளைஞர் அணி தம்பிமார்களை வயல்லாம் நான் சந்திக்க வேண்டும், நீ உடனே இந்த ரிக்பூச்சுக்கு ஏற்பாடு செய்' என்று என்னிடம் அறிவுறுத்தினார்கள். அந்த அடிப்படையில்தான் இன்று இந்தக் கூட்டம் இங்கே இவ்வளவு சிறப்பாக நடந்து கொண்டிருக்கிறது.

முதலில் தேர்தலில் வெற்றி வாய்ப்பை நாம் இழந்ததனால், நீங்களெல்லாம் கொஞ்சம் அப்செட்டாக இருப்பீர்கள்.

உங்களுடையெல்லாம் உற்சாகப்படுத்த வேண்டும் என்றுதான் நான் வீட்டிலிருந்து காரில் கிளம்பும்போது நினைத்துக்கொண்டு வந்தேன். ஆனால், இங்கே வந்து பார்த்த பிறகுதான் தெரிகிறது நீங்கள் எல்லாம் என்னையும் தலைவரையும் உற்சாகப்படுத்துவதற்காக தமிழ்நாடு முழுவதிலும் இருந்து கிளம்பி வந்திருக்கிறீர்கள் என்று.

மரியாதை கூடியிருக்கிறது

நாம் தேர்தல் களத்தில் தோற்றிருக்கலாம், ஆனால், திராவிட முன்னேற்றக் கழகத்திற்கான மரியாதை இன்று பல மடங்கு கூடியிருக்கிறது. இதை ஏன் நான் சொல்கிறேன் என்றால், தேர்தல் முடிந்த உடனே, வாக்கு எண்ணிக்கை முடிந்த உடனே, நான்காம் தேதி, இரவு, வெற்றி வாய்ப்பைப் பெற்ற நம் சட்டமன்ற

தொடர்ச்சி 3 ஆம் பக்கம்

சென்னை - புறநகரில் 'ரீல்ஸ்' த.வெ.க. ஆட்சியில் கரும் மின்வெட்டு! பொதுமக்கள் சாலை மறியல்!

மருத்துவமனைகளில் நோயாளிகள் அவதி! அலட்சியத்தில் அமைச்சர்!

சென்னை, மே 25 - தமிழக வெற்றி கழகம் ஆட்சிக்கு வந்து 15 நாட்கள் ஆகும் நிலையில், தொடர்ந்து சென்னை, திருவள்ளூர், செங்கல்பட்டு, காஞ்சிபுரம் உள்ளிட்ட தமிழ்நாடு முழுவதும் மின்வெட்டு பிரச்சினை தொடர்கதையாக உள்ளன. ஒரு சில இடத்தில் 4 முதல் 6 மணி நேரம் வரையும், சில இடத்தில் தினமும் 10 முறையும் மின் தடை ஏற்படுகிறது. இதனையும் தாண்டி சில இடங்களில் ஒரு நாள் முழுவதும் மின் தடை ஏற்படுவதால், இரவில் பழுக்கம் காரணமாக மக்கள் தூங்க முடியாமல் பெரும் அவதிக்குள்ளாகி வருகின்றனர்.

அதன் நீட்சியாக, தண்டையார் பேட்டை, தண்டையார் நகர் மெயின்

தெருவில் மின்தடை ஏற்பட்டதால் மக்கள் தூங்க முடியாமல் அவதிப்பட்டனர். வழக்கம் போல மின்வாரிய அதிகாரிகளை தொடர்பு கொண்டால், பதிலளிக்காமல் இருந்துள்ளனர். இதனால், நேரடியாக மின் வாரிய அலுவலகம் சென்று முறியைக் கோராட்டத்தில் ஈடுபட்டனர்.

அதேபோல், எண்ணூரில் கடந்த ஒரு வார காலமாக இரவு நேரத்தில் மின்தடை செய்யப்பட்டு வந்ததால் ஆத்திரமடைந்த பொதுமக்கள் எண்ணூர் விருவ சாலையில் அமர்ந்து வாகனத்தை மறித்து சாலை மறியல் போராட்டத்தில் ஈடுபட்டனர்.

இதனால் எண்ணூரில் இருந்து திருவொற்றியூர், காசிமேடு உள்ளிட்ட

பகுதிக்கு செல்ல வேண்டிய வாகனங்கள் செல்ல முடியாமல் வரிசையில் நின்றன. அதேபோல், அம்பத்தூர் பகுதி, பாடி மண்ணூர்பேட்டை கொட்டூர், பட்டர் வாக்கம், மாதனாங்குப்பம், கள்ளக்குப்பம் காந்திநகர் புதூர், அம்பத்தூர் ஓ.டி. பஸ் நிலையம், அத்திப்பட்டு போன்ற பகுதிகளில் கடந்த ஒரு வாரமாக அறிவிக்கப்படாத மின்வெட்டு இருந்து வருகிறது.

குறிப்பாக இரவு 10 மணிக்கு ஏற்படும் மின்வெட்டு நள்ளிரவு ஒரு மணி வரை நீடிக்கிறது. பின்னர் மீண்டும் அதிகாலை வருகிறது. இதேபோன்று பகல் நேரம் 5 மணிக்கு மின்சாரம் களீழம் ஒரு மணி நேரம் மின் தடை ஏற்படுகிறது.

இதனால், கோடை கால பழுக்கத்தில் மக்கள் தவித்து வருகின்றனர்.

அலட்சியமான பதில்!

பொதுமக்கள் கூறுகையில், “கடந்த ஒரு வார காலமாக தொடர்ந்து மின்தடை ஏற்படுகிறது. இதுகுறித்து மின்வாரிய அதிகாரிகளிடம் கேட்டால் ஒரே வார்த்தையில் ஓவர் லோடு என்று கூறுகிறார்கள். உயர் அழுத்த மின்சார வயர் அறுந்து விழுந்த பிரச்சினையில் நேற்று முன்தினம் கள்ளக்குப்பம் கங்கை நகரில் வீடுகளில் உள்ள ஏ.சி., பிரிட்ஜ், டி.வி. ஆகியவை வெடித்து சிதறியது. கடந்த ஒரு வாரமாக பகலில் வெயிலின் பழுக்கத்தில் அவதிப்படும் நான்கள் இரவு நேரத்தில் தூக்கத்தை தொலைத்து அவஸ்தைபடுகிறோம்” என்றனர்.

இராயபுரம், கொடிமரத் தெரு, பென்டன் தெரு, ஏ.ஜே., காலனி ஆகிய தெருக்களில், 300க்கும் மேற்பட்ட குடும்பத்தினர் வசித்து வருகின்றனர். இப்பகுதியில், நேற்று முன்தினம் இரவு 10:00 மணிக்கு மின்தடை ஏற்பட்டது. மின்தடை குறித்து, அப்பகுதி மக்கள், இராயபுரம் பணைமரத் தொடர்பில் உள்ள மின்சார அலுவலகத்தை மொபைல் போனிலும், தொலைபேசியும் மாறி மாறி தொடர்பு கொண்டபோதும், அலுவலர்கள் அழைப்புகளை ஏற்கவில்லை. இதனால் பெண்கள், தங்களது குழந்தைகளுடன், தெருக்களில் படுத்து உறங்கும் நிலை ஏற்பட்டது. தொடர் மின் தடையால், தண்ணீர் இல்லாமல் கழிப்பறைக்கு செல்ல முடியாமல், பெண்கள் அவதியடைந்தனர்.

கடந்த ஒரு வாரமாக அதிகரித்து வரும் கோடை வெப்பத்தால் 'பீடர்' எனும் மின்னூட்டியில் கோளாறு ஏற்பட்டு பல இடங்களில் மின்வெட்டு ஏற்படுகிறது. குறிப்பாக இரவு 10:00 மணிக்கு மேல் ஏற்படும் தின மின் வெட்டால், பொதுமக்கள் மட்டுமின்றி மின்வெட்டினால் மருத்துவமனைகளில் நோயாளிகள் அவதிக்குள்ளாகியுள்ளனர்.

மின்துறை அமைச்சரோ மின் வெட்டினை துரிதமாக சீர் செய்ய நடவடிக்கை எடுக்காமல் ஆள் பற்றாக்குறை, மின் சாதனங்கள் பழுது என்று அலட்சியமாக பதிலளிக்கிறார்.

